



(භයවැනි පාර්ලිමේන්තුව — සිව්වැනි සභාවාරය)

අංක. 18.]

පාර්ලිමේන්තුවේ න්‍යාය පත්‍රය

2009 ජූලි මස 23 වැනි බ්‍රහස්පතින්දා පූ. භා. 9.30 ව

වාචික පිළිතුරු අපේක්ෂා කරන ප්‍රශ්න

0011/'09

1.

ගරු රවි කරුණානායක මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (2)

- (අ) (i) අද වන විට ක්‍රියාත්මකව පවතින සියලුම සෘජු සහ වක්‍ර බදු කවරේද;
- (ii) අද වන විට බදු ක්‍රියාත්මක කිරීමේ අනුපාතිකයන්ගේ බලපෑමෙහි රුපියල් අගය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) අද වන විට සහල්, සීනි, පරිප්පු, කිරි පිටි, නිරිඟු පිටි, පෙට්‍රල්, ඩීසල්, භූමිතෙල්, ටින්මාලු, ජූෂ්, විදුලිය සහ බැංකු ණය මත පනවනු ලබන සියලු බදු කවරේද;
- (ii) 1. 1994 අගෝස්තු 15 වැනි දින,
2. 2001 දෙසැම්බර් 15 වැනි දින,
3. 2004 අප්‍රේල් 02 වැනි දින,
4. 2005 දෙසැම්බර් 01 වැනි දින,
5. අද දින,

වන විට එම අගයන්හි සංසන්දනයන් කවරේද;

යන්න වෙන් වෙන් වශයෙන් එතුමා සඳහන් කරන්නෙහිද?

- (ඇ) එමෙන්ම අද වන විට බදු ක්‍රියාත්මක කිරීමේ අනුපාතිකයන්ගේ බලපෑමෙහි සම්පත් අගය එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0173/'09

2.

ගරු විජිත රණවිර මහතා, — රාජ්‍ය පරිපාලන හා ස්වදේශ කටයුතු අමාත්‍යතුමා සහ මුදල් හා ක්‍රමසම්පාදන නියෝජ්‍ය අමාත්‍යතුමාගෙන් ඇසීමට, — (1)

- (අ) (i) ග්‍රාම නිලධාරී සේවාවේ III ශ්‍රේණියට බඳවා ගැනීමට 2006 වර්ෂයේ පැවති තරඟ විභාගයේදී හම්බන්තොට දිස්ත්‍රික්කයේ අම්බලන්තොට ප්‍රාදේශීය ලේකම් කොට්ඨාසයෙන් සම්මුඛ පරීක්ෂණයට පෙනී සිට, කුසලතා ලේඛනය අනුව පළමුවැනි ස්ථානයේ සිට භයවැනි ස්ථානය දක්වා තෝරාගත් අයගේ නම, ලිපිනය සහ ඔවුන් ලබාගත් සම්පූර්ණ ලකුණු සංඛ්‍යාව වෙන් වෙන් වශයෙන් කොපමණද;
- (ii) අම්බලන්තොට ප්‍රාදේශීය ලේකම් කොට්ඨාසය තුළ පවතින ග්‍රාම නිලධාරී පුරප්පාඩු සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(2)

- (ආ) (i) කුසලතා ලේඛනය අනුව ඉහත තරඟ විභාගයේදී පළමුවැනි හා දෙවැනි ස්ථාන ලබාගත් අයදුම්කරුවන්ට ග්‍රාම නිලධාරී පත්වීම් ලබා දුන්නේද;
- (ii) එම පත්වීම් ලබා නොදුන්නේ නම් ඊට හේතු කවරේද;
- (iii) පළමු හා දෙවැනි ස්ථාන ලබාගත් අයදුම්කරුවන්ට අදාළ ග්‍රාම නිලධාරී පත්වීම් ලබා නොදෙන්නේ නම්, තුන් වැනි ස්ථාන ලබා ගත් අයට එම පත්වීම් ලබා දෙන්නේද;
- (iv) ඒ කවර කාල සීමාවක් තුළද;
- (v) තුන් වැනි ස්ථාන ලබාගත් අයට එම ග්‍රාම නිලධාරී පත්වීම් ලබා නොදෙන්නේ නම් ඒ කවර හේතු නිසාද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0205/09

3.

ගරු ජේමසිරි මානගේ මහතා,— ධීවර හා ජලජ සම්පත් අමාත්‍යතුමාගෙන් ඇසීමට,— (1)

- (අ) විදේශ ධීවර යාත්‍රා මගින් මාළු ගොඩබෑමේදී මාළු ශ්‍රේණිගත කිරීමක් සිදුකරන්නේද යන්න එතුමා මෙම සභාවට දන්වන්නෙහිද?
- (ආ) 2005 සැප්තැම්බර් මාසයේදී, 2006 මැයි මාසයේදී සහ 2008 දෙසැම්බර් මාසයේදී විදේශ ධීවර යාත්‍රා මගින් මාළු ගොඩබෑමේදී, තුන්වැනි ශ්‍රේණියේ මාළු කිලෝග්‍රෑම් එකක් සඳහා ලංකා ධීවර සංස්ථාව අයකරනු ලැබූ මුදල් ප්‍රමාණය කොපමණද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0279/09

4.

ගරු ලක්ෂ්මන් නිපුණආරච්චි මහතා,— ප්‍රවාහන අමාත්‍යතුමාගෙන් ඇසීමට,— (1)

- (අ) 2007 වර්ෂයේ දී ප්‍රධාන දුම්රිය පිළි පැනීම 63ක් හා අනෙකුත් දුම්රිය පිළි පැනීම 142 ක් වාර්තා වී ඇති බව එතුමා දන්නෙහිද?
- (ආ) එමගින් සිදු වී ඇති ශාරීරික හානි හා භෞතික අලාභයන් කොපමණද යන්න එතුමා මෙම සභාවට දන්වන්නෙහිද?
- (ඇ) එවැනි තත්ත්වයක් ඇති වීමට හේතු කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0312/09

5.

ගරු නිලකරන්න විතානාච්චි මහතා,— කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට,— (2)

- (අ) (i) ගාල්ල දිස්ත්‍රික්කයේ හබරාදුව ප්‍රාදේශීය ලේකම් කොට්ඨාසය තුළ 2000 වර්ෂයේ සිට 2008 වර්ෂය දක්වා අස්වැද්දු ලැබූ කුඹුරු අක්කර ප්‍රමාණය එක් එක් වර්ෂයට අදාළව කොපමණද;
- (ii) 2008 වර්ෂය වන විට වාර්තා වී ඇති කුඹුරු අක්කර ප්‍රමාණයෙන් පුරන් වූ කුඹුරු අක්කර ප්‍රමාණය කොපමණද;
- (iii) මෙම ප්‍රාදේශීය ලේකම් කොට්ඨාසය තුළ වාර්ෂිකව ලබා දී ඇති රුපියල් 350.00 ක සහනාධාර පොහොර ප්‍රමාණය කොපමණද;
- (iv) මෙම කොට්ඨාසය තුළ ඇති ඇලවේලි අමුණු ප්‍රතිසංස්කරණය කිරීම සඳහා 2004 වර්ෂයේ සිට 2008 වර්ෂය දක්වා වෙන්කර තිබෙන මුදල එක් එක් ව්‍යාපෘතියට අදාළව වෙන් වෙන් වශයෙන් කවරේද;

යන්න එතුමා මෙම සභාවට ඉදිරිපත් කරන්නෙහිද?

(3)

- (ආ) (i) “අපි වවුලු - රට නගමු” වැඩ සටහන ආරම්භ කිරීමෙන් පසුව පුරන් කුඹුරු අස්වැද්දීමට ගොවීන් උනන්දු කිරීම සඳහා ඉහත කොටසක තුළ ඇලවෙලි අමුණු සකස්කිරීම සඳහා වාර්ෂිකව වැයකර ඇති මුදල වෙන් වෙන් වශයෙන් කොපමණද;
- (ii) 2004 වර්ෂයේ සිට 2008 වර්ෂය දක්වා පුරන් වූ කුඹුරු ප්‍රමාණයේ ප්‍රතිශතය කොපමණද;
- (iii) සියලුම කුඹුරු වගා කරවීමට කවර කාල සීමාවක් තුළ පියවර ගන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0376/’09

6.

ගරු ලක්ෂ්මන් කිරිඇල්ල මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

- (අ) මහින්ද වින්තන ප්‍රතිපත්ති ප්‍රකාශනයේ 9 වැනි පිටුවේ (සිංහල මාධ්‍ය) යෝජනා කර ඇති පරිදි, උපතේ සිට වසර පහ දක්වා දරුවන්ට කිරි මිලදී ගැනීම සඳහා මසකට රුපියල් 200/- ක් බැගින් ලබාදීම මේ වන විට ක්‍රියාත්මක කර තිබේද යන්න එතුමා මෙම සභාවට දන්වන්නෙහිද?
- (ආ) (i) දැනට ඉහත රුපියල් 200/- මුදල ලබාදීම ක්‍රියාත්මක වන ප්‍රාදේශීය ලේකම් කොටසක කවරේද;
- (ii) මෙම රුපියල් 200/- බැගින් වන මුදල ලබාදී තිබෙන දරුවන් සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0012/’09

7.

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය සහ ගුවන් සේවා අමාත්‍යතුමාගෙන් ඇසීමට, — (2)

- (අ) (i) මිහින් එයාර් සමාගම සංස්ථාගත කළ දිනය කවරේද;
- (ii) එම සමාගමේ ප්‍රථම වාණිජ ගුවන් ගමන සිදු කළ දිනය කවරේද;
- (iii) මිහින් එයාර් සමාගම ආරම්භයේ සිට අද දක්වා සිටි එම සමාගමේ අධ්‍යක්ෂවරුන්ගේ නම් කවරේද;
- යන්න එතුමා මෙම සභාවට දන්වන්නෙහිද?
- (ආ) ඉහත සඳහන් එක් එක් පුද්ගලයාට එක් එක් වසර තුළ දී ගෙවන ලද වැටුප්, මිහින් එයාර් ගුවන් සේවයෙහි භාවිතා කළ ප්‍රවේශපත්‍ර, අනෙකුත් ගුවන් සේවා වෙත ප්‍රවේශපත්‍ර සඳහා කරන ලද ගෙවීම් සහ ලබා දුන් අනිකුත් වරප්‍රසාද කවරේද යන්න එතුමා සඳහන් කරන්නෙහිද?
- (ඇ) (i) ලබා දී ඇති හා ලබා දීමට නියමිත වෙනත් ප්‍රතිලාභ කවරේද;
- (ii) මෙම සමාගම ක්‍රියාත්මක වූ දින සිට මාසිකව එය ලැබූ සමස්ත ශුද්ධ ලාභය හා දළ ලාභය කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0214/'09

8.

ගරු ජේම්සිරි මානගේ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

- (අ) (i) මහා භාණ්ඩාගාරය 2008 වර්ෂයේ ජනවාරි හා ජුනි මාසයේදී ලංකා බැංකුවෙන් හා මහජන බැංකුවෙන් බැංකු අයිරාවන් ලබා ගත්තේද;
- (ii) එසේ නම්, ලබා ගන්නා ලද බැංකු අයිරාවල මූල්‍ය වටිනාකම කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) 2009 වර්ෂයේ ජනවාරි මාසයේදී මහා භාණ්ඩාගාරය ලංකා බැංකුවෙන් හා මහජන බැංකුවෙන් බැංකු අයිරාවන් ලබා ගත්තේද;
- (ii) එසේ ලබා ගන්නා ලද බැංකු අයිරාවල මූල්‍ය වටිනාකම කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0280/'09

9.

ගරු ලක්ෂ්මන් නිපුණආරච්චි මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) (i) දුම්රිය දෙපාර්තමේන්තුව මගින් පෞද්ගලික සමාගමක් වෙත නිරිංග මැදිරි තුනක් ලබා දී තිබේද;
- (ii) එසේ නම්, එම සමාගමේ නම, ලිපිනය හා නිරිංග මැදිරි ලබාදුන් දිනය කවරේද;
- (iii) ඒවා ලබා දී ඇති පදනම හෝ අදාළ ගිවිසුම කවරේද;
- (iv) එම ගිවිසුම් වලට අනුව අදාළ දෙපාර්තමේන්තුවට මුදල් ගෙවා තිබේද;
- (v) අදාළ මුදල් නොගෙවීම නිසා දෙපාර්තමේන්තුවට සිදු වී ඇති පාඩුවේ මූල්‍යමය වටිනාකම කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

0379/'09

10.

ගරු ලක්ෂ්මන් කිරිඇල්ල මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (2)

- (අ) මහින්ද චිත්තන ප්‍රතිපත්ති ප්‍රකාශනයේ 9 වැනි පිටුවේ (සිංහල මාධ්‍ය) යෝජනා කර ඇති පරිදි, පෙර පාසල් පාලිකාවන්ට අවශ්‍ය තාක්ෂණික පුහුණුව හා මූල්‍ය පහසුකම් මාසිකව සැපයීම මේ වන විට ක්‍රියාත්මක කර තිබේද යන්න එතුමා මෙම සභාවට දන්වන්නෙහිද?
- (ආ) (i) දැනට එම පුහුණුව හා මූල්‍ය පහසුකම් ලබාදීම ක්‍රියාත්මක වන ප්‍රාදේශීය ලේකම් කොට්ඨාස කවරේද;
- (ii) ඒ අනුව, මෙම තාක්ෂණික පුහුණුව හා මූල්‍ය පහසුකම් ලබාදී ඇති සංඛ්‍යාව කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0064/'09

11.

ගරු රවි කරුණානායක මහතා, — කර්මාන්ත සංවර්ධන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ ලුණු නිපදවන සමාගම් සංඛ්‍යාව කොපමණද;
 (ii) ඒවායේ පිහිටීම සහ නිෂ්පාදන ධාරිතාව කොපමණද;
 (iii) මෙකී සමාගම්වල හිමිකරුවන්ගේ නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) පසුගිය වසර 20ක කාලය තුළ ශ්‍රී ලංකාවේ ලුණු ඉල්ලුම වාර්ෂික පදනමින් කොපමණද;
 (ii) පසුගිය වසර 10ක කාලය තුළ එක් එක් වර්ෂයේදී ශ්‍රී ලංකාවට ආනයනය කරන ලද සමස්ත ලුණු ප්‍රමාණය කොපමණද;
 (iii) පසුගිය වසර 5ක කාලය තුළ ඉහත සඳහන් ආනයනයන්හි වටිනාකම රුපියල් වලින් කොපමණද;

යන්න එතුමා ප්‍රකාශ කරන්නෙහිද?

- (ඇ) නොඑසේ නම්, ඒ මන්ද?

0236/'09

12.

ගරු ජේමසිරි මානගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, — (1)

- (අ) 2008 නොවැම්බර් මස 01 වැනි දින සිට 2009 මාර්තු මස 16 දක්වා කාලය තුළ ධීවර හා ජලජ සම්පත් කටයුතු පිළිබඳ උපදේශක කාරක සභාව කැඳවා තිබෙන වාර සංඛ්‍යාව කොපමණද යන්න එතුමා මෙම සභාවට දන්වන්නෙහිද?

- (ආ) (i) එසේ කැඳවනු ලැබුවේ කවර දිනවලදීද;
 (ii) කැඳවීමක් නොකළේ නම් ඒ කවර හේතු නිසාද;

යන්න එතුමා සඳහන් කරන්නෙහිද?

- (ඇ) මෙම අමාත්‍යාංශයේ උපදේශක කාරක සභාව කැඳවීම සම්බන්ධයෙන් ඉදිරියට අදාළ කාලසටහන එතුමා මෙම සභාවට ඉදිරිපත් කරන්නෙහිද?

- (ඈ) නොඑසේ නම්, ඒ මන්ද?

0281/'09

13.

ගරු ලක්ෂ්මන් නිපුණආරච්චි මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) දුම්රිය මාර්ග පුනරුත්ථාපනය කිරීමේ ව්‍යාපෘතිය යටතේ ආරම්භ කරන ලද අඛණ්ඩ සඟවල ව්‍යාපෘතිය සඳහා මිල දී ගත් පුපුරණ ද්‍රව්‍ය තොගයක් පාවිච්චියට ගත නොහැකිව විනාශ කර ඇති බව එතුමා දන්නෙහිද?

- (ආ) (i) විනාශකර ඇති එම පුපුරන ද්‍රව්‍ය තොගයේ මූල්‍යමය වටිනාකම හා එකී ද්‍රව්‍ය විනාශ කළ දිනය කවරේද;
 (ii) එවැනි තොගයක් මිලදී ගැනීමට හා පසුව පාවිච්චියට නොගෙන විනාශ කිරීමට හේතු කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

(6)

**ප්‍රධාන කටයුතු ආරම්භයේ දී
යෝජනා පිළිබඳ දැනුම්දීම**

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — අද දින විසිර යෑමේ දී මෙම පාර්ලිමේන්තුව 2009 අගෝස්තු මස 06 වැනි බ්‍රහස්පතින්දා පූ. හා. 9.30 තෙක් කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

සේවක අර්ථසාධක අරමුදල් (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*2.

ඉන්දියානු ආගාමික කම්කරු (ඉවත්කිරීමේ) පනත් කෙටුම්පත — දෙවැනි වර කියවීම.

*3.

වත්කම්වලින් ආවරණය වූ සුරැකුම්කරණය විධිමත් කිරීමේ පනත් කෙටුම්පත — දෙවැනි වර කියවීම.

*4.

සුරක්ෂිතලත් ගනුදෙනු පනත් කෙටුම්පත — දෙවැනි වර කියවීම.

*5.

රක්ෂණ කර්මාන්තය විධිමත් කිරීමේ (සංශෝධන) පනත් කෙටුම්පත — දෙවැනි වර කියවීම.

*6.

ගෙවීම් පැහැර හරිනු ලැබූ බදු (විශේෂ විධිවිධාන) පනත් කෙටුම්පත — දෙවැනි වර කියවීම.

*7.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*8.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.

*9.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*10.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*11.

ප්‍රකාශන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04) [1]

*12.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*13.

අක්‍රීය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*14.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*15.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04) [1]

*16.

සිවිල් ගුවන් සේවා පනත් කෙටුම්පත — දෙවැනි වර කියවීම.

*17.

ශ්‍රී ලංකා සුරැකුම්පත් සහ විනිමය කොමිෂන් සභා (සංශෝධන) පනත් කෙටුම්පත — දෙවැනි වර කියවීම.

*18.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානයන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 70,000/-
	රු. 1,500/-
ශ්‍රේෂ්ඨාධිකරණයේ විනිශ්චයකාරවරුන් හා අභියාචනාධිකරණයේ සභාපති	රු. 65,000/-
අභියාචනාධිකරණයේ විනිශ්චයකාරවරුන්	රු. 63,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*19.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*20.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 3), — 2007.08.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 27,500/-
ශ්‍රේෂ්ඨාධිකරණයේ විනිශ්චයකාරවරුන්	
හා අභියාචනාධිකරණයේ සභාපති	රු. 25,000/-
අභියාචනාධිකරණයේ විනිශ්චයකාරවරුන්	රු. 22,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*21.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 4), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමාට, සංග්‍රහ දීමනාව ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අග්‍රවිනිසුරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*22.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — සුරා බදු ආඥාපනත යටතේ රිනි, — (52 වැනි අධිකාරය වූ) සුරා බදු ආඥාපනතේ 32 වැනි වගන්තිය යටතේ ජනාධිපතිතුමා විසින් සුරා බදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රිනි අනුමත කළ යුතු ය.

*23.

තැපැල් හා විදුලි සංදේශ අමාත්‍යාංශය, — තැපැල් කාර්යාල ආඥාපනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥාපනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යාංශය විසින් මුදල් අමාත්‍යාංශයෙන් එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

*24.

සෞඛ්‍ය ආරක්ෂණ හා පෝෂණ අමාත්‍යාංශය, — වෛද්‍ය ආඥාපනත යටතේ නියෝග, — (105 වැනි අධිකාරය වූ) වෛද්‍ය ආඥාපනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යාංශය විසින් ශ්‍රී ලංකා වෛද්‍ය සභාව විමසා සාදන ලදුව, 2009 පෙබරවාරි මස 25 දිනැති අංක 1590/13 දරන අති විශේෂ ගැසට් පත්‍රයේ පළ කරනු ලැබ, 2009.04.21 වැනි දින ඉදිරිපත් කරන ලද නියෝග අනුමත කළ යුතු ය.

25.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

26.

උතුරු සහ නැගෙනහිර දෙපළාත තාවකාලිකව ඒකාබද්ධ කිරීම අභෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

27.

පින් සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

28.

ශ්‍රී ලංකා කුඩා කර්මාන්ත මණ්ඩල (සංස්ථාගත කිරීමේ) (සංශෝධන) පනත් කෙටුම්පත — දෙවැනි වර කියවීම.

29.

බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.

30.

ශ්‍රී ලංකා සත්ව අවිහිංසා සමිතිය (සංස්ථාගත කිරීමේ) පනත් කෙටුම්පත — සලකා බැලීම.

31.

ශ්‍රී ලංකාවේ විදේශ මුස්ලිම් අධ්‍යාපන භාරය (සංස්ථාගත කිරීමේ) පනත් කෙටුම්පත — සලකා බැලීම.

32.

ලසන්ත අලගියවන්ත පදනම (සංස්ථාගත කිරීමේ) පනත් කෙටුම්පත — සලකා බැලීම.

33.

අල්භාජ් අබ්දුල් ජවාද් ආලිම් වලියුල්ලාහ් භාරය (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ අණ්ඩුවේ කටයුතු ය.

[1]

“ පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

වාවක පිළිතුරු අපේක්ෂා නොකරන ප්‍රශ්න

0022/'09

1.

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (2)

(අ) මේ දක්වා වූ පසුගිය වසර 4ක කාලය තුළ එක් එක් වර්ෂයේදී, වරාය හා ගුවන් සේවා අමාත්‍යාංශය විසින් සහ එම අමාත්‍යාංශයට අයත් ඕනෑම සමාගමක් සඳහා කුලියට ගත් එක් එක් වාහනය වෙනුවෙන් ගෙවන ලද මුළු මුදල හා කුලියට ලබා ගත් කාර්යාලයීය ඉඩකඩ සඳහා ගෙවන ලද මුළු මුදල කොපමණද යන්න එතුමා මෙම සභාවට දන්වන්නෙහිද?

(ආ) උක්ත කාල සීමාව තුළ —

(i) ඉහත කී වාහන සඳහා ඉන්ධන වෙනුවෙන් වැය කළ මුදල කොපමණද හා එම මුදල අමාත්‍යාංශයේ සමස්ත පුනරාවර්තන වියදම් වලින් කුමන ප්‍රතිශතයක්ද;

(ii) ඉහත සඳහන් කාර්යාලයීය ඉඩකඩ සඳහා එක් වර්ග අඩියක් වෙනුවෙන් වැය කළ මුදල කොපමණද;

යන්න එතුමා සඳහන් කරන්නෙහිද?

(ඇ) කල්බදු ක්‍රමය යටතේ එම ගොඩනැගිල්ල ලබා ගෙන ඇත්තේ කොපමණ කාලයක් සඳහාද හා තැන්පතුවක් ලෙස අත්තිකාරම් වශයෙන් ගෙවන ලද මුදල කොපමණද යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0026/'09

2.

ගරු රවි කරුණානායක මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (2)

(අ) මේ දක්වා වූ පසුගිය වසර 4 ක කාලය තුළ, අමාත්‍යාංශය මගින් හෝ අමාත්‍යාංශයට අයත් ඕනෑම සමාගමක් මගින් කුලියට ලබාගන්නා ලද එක් එක් වාහනය සඳහා වූ මුළු පිරිවැය හා කුලියට හෝ බද්දට ගත් කාර්යාල ඉඩකඩ සඳහා වූ මුළු පිරිවැය කොපමණ ද යන්න වාර්ෂික පදනමින් එතුමා මෙම සභාවට දන්වන්නෙහිද?

(ආ) ඉහත කාල සීමාව සඳහා —

(i) ඉහත කාල සීමාව සඳහා එකී වාහන භාවිතය වෙනුවෙන් ඉන්ධන සඳහා වැය වූ මුදල සහ එම මුදල අමාත්‍යාංශයේ සමස්ත පුනරාවර්තන පිරිවැයෙන් ප්‍රතිශතයක් ලෙස කොපමණද;

(ii) ඉහත සඳහන් කුලියට ගත් කාර්යාල ඉඩකඩ සඳහා වර්ග අඩියකට පිරිවැය කොපමණද;

යන්න එතුමා සඳහන් කරන්නෙහිද?

(ඇ) තැන්පතුවක් ලෙස ගෙවන ලද අත්තිකාරම් මුදල ද සමගින් ගොඩනැගිල්ල බද්දට ලබාගත් කාල සීමාව කොපමණ ද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?